
ў Літве 





13 - 14 ліпеня ў Вільні адбылася ІН канферэнцыя беларусаў краін Балтыі; 


арганізаваная Таварыствам Беларускай Культуры ў Літве, (Рэпартаж з канферэнцыі 
чытайце на ст. 3). 


Падпіска на нашую газету працягваецца 


Паважаныя сябры! 


Нядаўна ў “Нашым слове" надрукаваны вынікі пайпіскі на ПІ квартал, які 
з'яўляецца самым складаным, бо ў летні перыяд вучні, настаўнікі, студэнты і іх выкладчыкі 
адпачываюць. Мець 1328 падпісчыкаў на цалкам беларускамоўную, недзяржаўную 
газету сярод лета няблага. 

Але, шаноўныя сябры, грошай, якія мы атрымалі за падпіску не хопіць, каб выдаваць 
газету на працягу трох месяцаў. Таму мы вельмі просім усіх тых, хто падпісаўся толькі 
на тры месяцы тэрмінова працягнуць падпіску да канца года. 

Пры гэтым хачу ад імя Сакратарыята ТБМ выказаць шчырую ўдзячнасць 
кіраўнікам і сябрам суполак з Баранавіч, Бярозы, Пінска, Пружанаў, Воршы, Жодзіна, 
Стоўбцаў, Чэрвеня, Мастоў, Ліды і Горак, якія нягледзячы на лета здолелі павялічыць 
колькасць падпісчыкаў. 

Аднак кіраўнікі шмат якіх буйных структураў ТБМ, нажаль, не пераканалі сваіх 
сяброў дайсці да пошты, каб аформіць падпіску. 

Таму мы друкуем падпісны бланк на чатыры месяцы (з І верасня) і просім Вас, 
нягледзячы на летнюю спёку, да 10 жніўня папрасіць сяброў сваіх суполак знайсці дарогу 
да пошты. Нават калі гэта будзе 2-3 чалавекі з горада, гэта ўжо добра. 

У сваю чаргу Сакратарыят ТБМ знойдзе грошы, каб падпісаць з верасня ўсе 
раённыя бібліятэкі Беларусі, якія не мелі грошай для падпіскі, асабліва на Магілёўшчыне. 

Спадзяюся, як заўжды, на Вашую падтрымку. 

З павагай Старшыня ТБМ Алег Трусаў. 

Не пакідайце ж мовы нашай беларускай, каб не ўмёрлі! 
ФРАНЦІШАК БАГУШЭВІЧ 





Вельмішаноўны Іван Антонавіч! 

Таварыства беларускай мовы мае за вялікі гонар павіншаваць Вас, народнага 
пісьменніка, найвыдатнейшага мастака слова, - з слаўным юбілеем. Як волат беларускага 
духу, цягам свайго жыцця і творчасці Вы цвердзіце адданасць беларускай ідэі, бязмежную 
любоў да свайго народа, замілаванасць хараством роднай прыроды. Вы ўзбагацілі 
літаратуру творамі высокага мастацкага кшталту. Нам, хто схіляе галаву перад Вашым 
талентам, інтэлігентнасцю ды чалавечнасці, за Вамі - як за сцяною. Ваша грамадзянская 
пазіцыя сілкуе нацыянальна свядомы люд, надае ўпэўненасці і веры ў нашу духоўную моц. 


Слушна сказаў паэт: 


“Тады выстойваюць падлескі, калі выстойваюць лясы.” 


Нам прыемна, што Вашае імя ў шэрагу выдатных дзеячаў ТБМ ад самага пачатку 
яго заснавання. Ваш клопат пра Таварыства мы адчуваем і сёння. Дзякуй Богу за шчасце 
сустракацца з Вамі ў сядзібе ТБМ на Румянцава, 13 у Менску, гэтай гістарычнай мясціне, 
адкуль бруяцца ручайкі беларушчыны. 

Нам добра з Вамі. Жывіце доўга і тварыце на радасць усім нам і на карысць любай 


Беларусі. 


Сакратарыят ТБМ. 


Шлях да Гарызонта 


З імем Янкі Брыля 

ў мяне асабіста звязана 
падзея лёсу - менавіта Іван 
Антонавіч напачатку далё- 
кіх 70-х далучыўся да ўлад- 
кавання маладзенькай паэт- 
кі, якая прыехала на Бела- 
русь з Львова, у “Сельскую 
газету”, літкансультантам. 
Аднак справа не толькі ў 
асабістай сардэчнай падзя- 
Бо найкаштоўнейшы 
скарб для ўсіх нас -- гэта 
творчасць народнага пісь- 
менніка. Дзівоснай жменяю 
сонечнага прамення Янка 
Брыль здольны да здзяйс- 
нення цуду - найтанчэйшай 
творчай інкрустацыі: у сці- 


слай, па-еўрапейску даклад- 
най мастацкай форме, калі 
вочы адбірае шчымлівы 


бляск родных колераў, а ўся. 


чытацкая ўвага паглынаец- 
ца пахамі і гукамі, рэальнас- 
цю і містыкай, мінулым і 
будучыняй народнага жыц- 
ця, майстар ужо не адзін 
дзесятак гадоў выяўляе, 
фіксуе, напоўніцу разгорт- 
вае і гранулюе ў роднай 
мове генетычны код нацыі, 
знакавасць беларускай пры- 
сутнасці на карце чалаве- 
чага космалогасу. Вялікі 
Беларус па-сапраўднаму 
папулярны і ў роднай асе- 
ліцы, і сярод суседзяў, бліз- 


кіх і далёкіх. Брыля - на- 
роднага пісьменніка і народ- 
нага інтэлігента - па-асаб- 
ліваму ўрачыста, горне- 
узвышана шануюць. І ў 
асяродку дэмакратычных 


“грамадскіх дзеячаў, пісьмен- 


нікаў, настаўніцтва, і ў 
гурце нацыянальнай літара- 
турнай моладзі. Маючы 
найчуллівейшы творчы 
слых і густ, займеўшы ста- 
тус носьбіта сумлення на- 
цыі, Янка Брыль заўжды ў 
цэнтры змагання, пошукаў 
ісціны і сапраўднай літара- 
туры. А шлях да Гарызонта 
- бясконцы. 

Валянціна Коўтун. 

31 ЛІПЕНЯ 2002 г. 


Мова, адукацыя і час 


Па матэрыялах “круглых сталоў” “Мова і адукацыя - падручнікі, дапаможнікі, методыкі”, “Нацыянальны універсітэт і 
'культура”, праведзеных 19.06.02 сумесна з Міністэрствам адукацыі. 


У другой палове ХІХ 
ст пасля паўстання пад кі- 
раўніцтвам Кастуся Калі- 
ноўскага пачалася суцэль- 
ная русіфікацыя пачатковай 
і сярэдняй школы, пазбаў- 
ленне права на адкрыццё 
вышэйшых навучальных 
устаноў, забарона ўжыван- 
ня ў школе беларускай мо- 
вы, забарона беларускамоў- 
нага друку. Матчына бела- 
руская мова была абвешча- 
на некультурнай мужыцкай 
мовай, якую трэба было 
выкараняць з ужытку. 

У Беларусі не існа- 
вала да 1915 г. ні адной 
беларускамоўнай школы. У 
жыццё цвёрда праводзіўся 
асноўны прынцып кадравай 
палітыкі - не пускаць бела- 
русаў на пасады, вышэйшыя 
за сярэднія, асабліва гэтага 
прытрымліваліся ў сферы 
народнай адукацыі. У пад- 
ручніках беларусы былі 
названы рускімі і характа- 
рызаваліся, як самая забітая 


і адсталая частка рускага: 


насельніцтва Расійскай ім- 
перыі. 

Першая беларуская 
пачатковая школа была 
адчынена ў 1915 г. у Вільні, 
распачалі дзейнічаць бела- 
руская бібліятэка і кнігарня. 
Потым педагагічная канцэп- 
цыя беларускай нацыяналь- 
най школы стала ўвасабляц- 


ца ва ўрадавай адукацый- 
най палітыцы БНР і БССР. 
У канцы 20-х гадоў падчас 
беларусізацыі ў Беларусі 
было 907 беларускіх, 3,6 
польскіх, 3,2Уе яўрэйскіх і 
1,4, рускіх школ. 

Аднак за гады ста- 
лінскіх рэпрэсій у 30-40-х гг, 
за гады русіфікацыі 50-80-х 
гг. змянілася адукацыйная 
сістэма. Практыка 1958 г. 
вызвалення вучняў ад выву- 
чэння беларускай мовы пры- 
вяла да таго, што ў Беларусі 
ў 1970г. 3370, а ў Менску 
909 школьнікаў было вы- 
звалена ад вывучэння бела- 
рускай мовы, толькі 207 
усіх школьнікаў вучылася 
па-беларуску. Ва ўсіх гара- 
дах Беларусі не засталося ні 


адной беларускай школы. 
Выпускнікі беларускіх сель- 
скіх школ працягвалі аду- 
кацыю ў ВНУ на рускай 
мове, бо не было ні адной 
беларускамоўнай ВНУ. 

У І990г. адбыліся 
змены ў адукацыйнай моў- 
най палітыцы, і ў незалеж- 
най Беларусі сталі адчыняц- 
ца нацыянальныя школы і 
класы. У 1994 г., які лічыцца 
“пікам” адраджэння, у пер- 
шыя беларускія класы краі- 
ны пайшло 797. школьнікаў, 
у Менску - 5879. На бела- 
рускай мове ў Беларусі 
вучыцца 40 66 школьнікаў. 
Амаль уся пачатковая шко- 
ла пераведзена на беларус- 
кую мову. Адкрыліся бела- 
рускамоўныя плыні ў ВНУ. 

Пасля майскага рэ- 
ферэндуму 1995 г. сітуацыя 
зноў змянілася, пачаўся пе- 
равод навучання на рускую 
мову. У 1995г. [08 школ 
было пераведзена на рус- 
кую мову навучання. 

Сёння на беларускай 
мове навучаецца 27 8Ўо дзя- 
цей у краіне, па-руску - 
72, Іо. Захаваліся беларус- 
кія школы ў гарадах, усіх іх 
--49 (Менская вобл.- 21, 
Гарадзенская - 9, Віцебская 
вобл.- 5, Гомельская - 4, 
Берасцейская - 2, Магі- 
лёўская - І). У Менску фун- 
кцыянуюць 4 беларускія 
ШКОЛЫ. 

Моцна змянілася па- 
чатковая сістэма адукацыі. 
Калі ў Менску ў 1994 г. у 
першыя беларускія класы 
пайшло 58 школьнікаў, то 
ў 2001 іх стала 3,8“. Па 
Менскай вобл. іх значна 
больш - 39,5“. Значныя 
страты панесла Гарадзен- 
ская вобласць, 13 агульна- 
адукацыйных устаноў змя- 
нілі свой беларускамоўны 
статусе, 

У другой палове 90- 
х гадоў, калі дзяржаўная 
адукацыйная сістэма флег- 
матычна канстатавала ста- 
тыстыку надзвычайнага 
“адкату” ў беларускамоў- 
най адукацыі, грамадскія 
арганізацыі, у тым ліку 


ТБМ, ТБШ, рабілі ўсё маг- 
чымае, каб спыніць разбу- 
рэнне нацыянальнай школы: 
праводзілі сярод бацькоў, 
вучняў, настаўнікаў рас- 
тлумачальную работу, вялі 
актыўны дыялог з дзяржаў- 
нымі структурамі. Сёння мы 
маем заканадаўчыя і нарма- 
тыўныя акты, на якія можна 
абапірацца ў справе адра- 
джэння нацыянальнай аду- 
кацыі. Так, прыняты Закон 
“Аб адукацыі” (51.01.02) 
канстатуе, што “навучанню 
на беларускай мове, выдан- 
ню літаратуры, падручні- 
каў і вучэбных дапамож- 
нікаў на беларускай мове 
аказваецца дзяржаўная пад- 
трымка”. 

Прынятая Пастано- 
ва Міністэрства адукацыі 
М 48 “Праграма дадат- 
ковых мер па пашырэнні 
сферы выкарыстання бела- 
рускай мовы (27.08.01) так- 
сама дае падставы для ап- 
тымізму, бо ў ёй вядзецца 
гутарка пра стварэнне ў 
кожным раёне Беларусі і 
гарадскіх раёнах беларуска- 
моўнай гімназіі, а таксама 
беларускамоўных плыняў у 
ВНУ. 

Сёння нашай зада- 
чай павінна стаць рэальнае 
выкананне палажэнняў гэ- 
тых дакументаў, каб сфера 
выкарыстання беларускай 
мовы ў сістэме адукацыі па 
колькасных паказаннях су- 
падала з вынікамі перапісу 
насельніцтва 1999 г., павод- 
ле якога 73,7 нашых гра- 
мадзян лічаць беларускую 
мову роднай і 36,7 з іх 
карыстаюцца ёю ў штодзён- 
ным жыцці. 

Дзякуючы Тавары- 
ству беларускай мовы імя 
Ф. Скарыны, звернутая ўва- 
га органаў адукацыі на 
выкананне прынятых даку- 
ментаў, і ўжо прынятае ра- 
шэнне Менгарвыканкама аб 
адкрыцці ў Савецкім раёне 
Менска беларускамоўнай 
гімназіі на базе 23-й сярэдняй 
ШКОЛЫ. 

Наладжанае Тавары- 
ствам ліставанне з усімі 


Дынаміку моўнай адукацыйнай сітуацыі можна разгледзець на наступных 


табліцах. 





Усяго ў Беларусі 1464744 вучні, у тым ліку ў дзённых школах - 1440984 (у мінулым 
навучальным годзе было 1498417). 3 іх вучацца: 


аблвыканкамамі і ВНУ Бе- 
ларусі паказала, што на 
сёння трымае паказчык вы- 
сокага ўзроўню беларуска- 
моўнай адукацыі Менская 
вобласць. Найгоршае стано- 
вішча ў Магілёўскай воб- 
ласці. 

На сёння ў краіне ні 
адзін ВНУ не працуе цалкам 
на беларускай мове. 

Флагманам адра- 
джэння беларускамоўнай 
ВНУ з'яўляецца Беларускі 
дзяржаўны педагагічны уні- 
версітэт імя М. Танка, дзе ў 
траўні 2002 г. вучоная рада 
зацвердзіла праграму пад- 
трымкі роднай мовы і ад- 
крыліся беларускамоўныя 
плыні на матэматычным, 
фізічным, прыродазнаўчым 
і іншых факультэтах. 

Значная колькасць 
прадметаў выкладаецца па- 
беларуску ў Гомельскім 
дзяржаўным універсітэце 
імя Ф. Скарыны, Беларускім 
дзяржаўным універсітэце 
культуры і Менскім Ддзяр- 
жаўным лінгвістычным уні- 
версітэце. Ёсць беларуска- 
моўныя студэнцкія групы 
на гістфаках БДУ і Гара- 
дзенскага дзяржаўнага уні- 
версітэта імя Я. Купалы. У 
астаніх ВНУ беларускамоў- 
ных груп няма, і з верасня г. 
г. яны стварацца не будуць, 
пра што сведчаць адказы з 
ВНУ. 

Трэба адзначыць, 
што за апошняе дзесяці- 
годдзе ў краіне створаны 
цэлы шэраг нацыянальных 
падручнікаў, калі раней мы 
мелі практыку ці завозу, ці 
перакладу падручнікаў з 
Масквы. Так, навукова- 
метадычны цэнтр вучэбнай 
кнігі і сродкаў навучання 
выдаў на беларускай мове 
вучэбна-метадычную літа- 
ратуру па дашкольнай аду- 
кацыі (42 дапаможнікі з 117), 
для падрыхтоўчых і І-ІІІ 
класаў (94 з 226), па бела- 
рускай мове і літаратуры 
(99), па замежных мовах (37 
з 120), па прадметах эстэ- 
тычнага цыклу (усе 51 дапа- 
можнікі толькі на беларус- 
кай мове), па геаграфіі і 
гісторыі (51 з 87), па матэ- 
матыцы і інфарматыцы (68 
з 129), па выхаваўчай рабо- 
це (46 з 146) і інш. Аднак 
беларускамоўны падручнік 
ледзь толькі перасягае 509 


: 


гэтым годзе адменены аба- 
вязковы выпускны экзамен 
па беларускай літаратуры, 
і гэтая адмена прывядзе да 
яшчэ большага звужвання 
кантактаў на беларускай 
мове. Пагэтаму асабліва 
сёння ўзнікла патрэба ў 
мультымедыйных, інтэрак- 
тыўных, відэа-, аўдыё-ка- 
мунікатыўна арыентаваных 
падручніках па беларускай 
мове і літаратуры. 

Не трэба разглядаць 
моўныя праблемы сённяш- 
няй Беларусі толькі з гома- 
цэнтрычнай пазіцыі - па- 
зіцыі людзей. Выбар мовы 
залежыць і ад зямлі, на якой 
мы жывём. Наш маўленча- 
слыхавы аппарат створаны 
беларускай зямлёй, нашымі 
продкамі-беларусамі. Калі 
мы мяняем спрадвечную 
мову, то знаходзімся ў бія- 
лагічнай перагрузцы і адчу- 
ваем псіхалагічны цяжар. 

Па-гэтаму сёння ста- 
іць задача перад жыхарамі 
Беларусі - вярнуць бела- 
рускую мову ва ўсе сферы 
жыцця, пачаўшы з адука- 
цыйнай прасторы. 

Удзельнікі “круглага 
стала” прынялі наступную 
рэзалюцыю: 


“Мы, удзельнікі “кру- 
глага стала”, абмеркаваўшы 
стан і перспектывы бела- 
рускамоўнай адукацыі на 
сучасным этапе, заяўляем 
пра аб'яднанне намаганняў 
дзяржаўных і грамадскіх 
структур па выкананні 
Закона “Аб адукацыі ў Рэс- 
публіцы Беларусь” і Па- 
становы Міністэрства аду- 
кацыі Рэспублікі Беларусь 
“Праграма дадатковых мер 
па пашырэнні сферы выка- 
рыстання беларускай мовы 
ў сістэме адукацыі” Ме 48 ад 
27. 08. 0 г. 

У сувязі з гэтым лі- 
чым неабходным :. 

г ажыццявіць ва ўсіх 
раёнах абласных гарадоў 
Беларусі набор у падрых- 
тоўчыя беларускамоўныя 
класы школ; 

- аднавіць абавязковы 
экзамен па беларускай літа- 
ратуры ў сярэдніх агульна- 
адукацыйных школах; 

- стварыць беларус- 
камоўныя студэнцкія групы 
ў Менску і ва ўсіх рэгіяналь- 
ных універсітэтах Бела- 


Навуч. год Па-белар. о Па-руску ы Па-польску Па-літоўску мяжу. русі; 
1999-2000 463371 30,0 1081798 70,0 874 76 Сёння істотнай праб- - прапанаваць Міні- 
2000-2001 453012 290 1062424 70,9 903 78 лемай у сістэме адукацыі стэрству адукацыі распра- 
2001-2002 400869 278 1039174 72] 870 71 з'яўляецца звужэнне сферы цаваць праграму “Беларус- 
А. выкарыстання беларускай камоўны падручнік для 
Акрамя таго, у 176 дзённых школах 9406 вучняў вывучаюць родную мову асака На роднайчиаве не аў “.Белтэлерадыёкам- 


нацыянальных меншасцяў, у тым ліку 6774 вучні - польскую, 441 - яўрэйскую, 119 - 


украінскую, 72 - літоўскую. 


Школы з адпаведнай мовай навучання (усяго - 4506) 


гавораць вучні; настаўнікі 
беларускай мовы на пера- 
пынках пераходзяць у гу- 


паніі ўключыць у план тэле- 
перадач цыкл навучальных 
праграм па беларускай мове 





Навуч. год Беларуская “У, Руская. “с Бел./рус. “е Польск. Літоўск. тарцы на рускую мову. і літаратуры.” 
1999-2000 287 6172 [147 248) 620 134 І Адной з прычын гэтага з'яў- а разнай 
2000-2001 2822. 619 120] 263 533 117 2 ляецца малая колькасць Людміла Дзіцэвіч, 
гадзін, адведзеная на выву- першы намеснік 
2001-2002 жтз 615 1266 281 43 103 2 І паа абанай а Аў ааараына ТБМ. 
У наступнай табліцы паказаныя змяненні ў сетцы школ за апошнія тры навучальныя гады: 
Рэгіён 3 белар. мовай навуч. З рускай мовай навуч. 3 дзвюмя мовамі навуч. 
1999-2000.» 2000-2001 2001-2002 1999-2000 2000-2001 2001-2002 1999-2000 2000-2001 2001-2002 
г. Менск 5 0 З! гі? ФЭ а -16 - -0 
Берасцейская вобл. -8 -4 -8 19 2 0 -22; 7 П 
Віцебская вобл. ЕЗ а! -6 5 зІ4 10 -14 “П -9 
Гомельская вобл. -9 -5 -9 16 та када -18 -12 -8 
Гарадзенская вобл. -5 т4 -І3 108 4 зга, -6 -І3 -9 
Менская вобл. 7 -14 -4 Ф? [2 тІ3 -14 -22 -22 
Магілёўская вобл. -6 -5 -8 з4 ФЭ та 7 -6 0 
Разам 27 25. -49 “7 ь54 ф65 -97 -87 -69 

ВІНШУЕМ 
З ДНЕМ 
НАРОДЗІНАЎ 
сяброў ТБМ, якія 
прыйшлі на свет у жніўні 
І. Уладзіміра Арлова 
2. Янку Брыля 
3. Генадзя Бураўкіна 
4. Уладзіміра Варапеева 
5. Аляўніну Вячорку 
6. Міколу Галаўнёва 
7. Аляксандра Зайку 
8. Сяргея Запрудскага 
9. Міколу Камароўскага 
10. Ніну Кануннікаву 
П. Чаславу Князеву 
12. Андрэя Карповіча 
13. Анатоля Косінца 
14. Адама Мальдзіса 
15. Ірыну Марачкіну 
16. Людмілу Піскун 
17. Алеся Пушкіна 
18. Ігара Савосценку 
19. Тамару Самайлюк 
20. Віталя Супрановіча 
2]. Алега Трусава 
22. Генадзя Тумаша 
23. Таццяну Чабанаву 
24. Алеся Чэчата 





Ад Пінска да 
Барысава 


Прайшоўшым летам 
мне давялося двойчы пра- 
ехаць па дарозе ад Пінска да 
Барысава. Першы раз ехаў 
на машыне па шашы, а другі 
раз гэтую дарогу праехаў 
па чыгунцы. І на што я 
звярнуў увагу, перасяка- 
ючы амаль усю Беларусь з 
Захаду на Усход? На розныя 
ўказальнікі, стэнды, шчыты 
з агітацыйным характарам, 
якія належаць лясной гаспа- 
дарцы. І якое ж уражанне ад 
убачанага? Самае страш- 
нае. Мне здавалася, што я 
еду па дарогах Пскоўш- 
чыны ці Наўгародчыны. 
Усюды ўся наглядная агі- 
тацыя лясной гаспадаркі на 
рускай мове. На жаль, гэта 
праўда, крыўдная, прыні- 
жальная для беларусаў 
праўда. Няўжо чыноўнікі 
лясной гаспадаркі думаюць, 
што не зразумеюць людзі, 
якія ідуць ці ёдуіь па доро- 
гах Беларусі, беларуска- 
моўных заклікаў і папя- 
рэджванняў? Калі думаюць 
то дарэмна. Справядлівасці 
дзеля выказваю сваю ўдзяч- 
насць працаўнікам лесу з 
Кукаўскага лясніцтва Ган- 
цаўскага лясгаса. Менавіта 
каля вёскі Кукава я ўбачыў 
беларускамоўны шчыт. Гэ- 
та адзіны на ўсю Беларусь 
па дарозе ад Пінска да Ба- 
рысава. Парадокс. Бо ляс- 
гасы і лясніцтвы знахо- 
дзяцца на зямлі беларускай, 
а не на пскоўскай ці варо- 
нежскай. На тэрыторыі на- 
шага сельсавета знаходзяц- 
ца тры лясніцтвы целяхан- 
скага лясгаса іні ў адным не 
бачыў беларускамоўных 
шыльдаў і шчытоў. Лічу 
сваім абавязкам звярнуцца 
ў Целяханскі і Пінскі лясга- 
сы, лясніцтвы, якія размеш- 
чаны на тэрыторыі раёна з 
прапановай перагледзець 
заганную практыку ўжы- 
вання толькі рускай мовы ў 
справаводстве і нагляднай 
агітацыі. 

Уладзімір Гук. 

ПІ канферэнцыя беларусаў краін Балтыі ў Літве 


[5- І4ліпеня ў Вільні 
адбылася ПІ канферэнцыя 
беларусаў краін Балтыі; 
арганізаваная Таварыствам 
Беларускай Культуры ў 
Літве, асабліва шмат нама- 
ганыяў прыклаў старшыня 
ТБК Хведар Нюнька. Пад- 
рыхтаваць і правесці такога 
маштабу мерапрыемства- 
задача складаная і адказная. 
Праца праводзілася на пра- 
цягу года, абмяркоўваўся 
план, колькасць дэлегатаў і 
г.д. ГБК падтрымоўвае доб- 
рая адносіны з беларускімі 
аб'яднаннямі свету, таму і 
жадаючых ўдзельнічаць 
шмат, тым больш, што Та- 
варыства Беларускай Куль- 
туры мае пэўны аўтарытэт 
у літоўскім грамадстве. На 
канферэнцыю прыехалі бе- 
ларусы з ЗША, Бельгіі, Ан- 
гліі, Францыі, Латвіі, Эсто- 
ніі, Расіі, асабліва прадстаў- 
нічыя дэлегацыі з Польшчы 
і Беларусі. Сярод дэлегатаў 
вядомыя ў свеце дзеячы 
культуры, навукі: стар- 
шыня рады БНР Івонка Сур- 
віла, старшыня беларусаў 
Вялікабрытаніі Лёля Міха- 
люк, Янка Жучка з Бельгіі; 
Алег Латышонак, Алена 
Глагоўская з Польшчы, Вяч- 
ка Целеш з Латвіі, Марга- 
рыта Астравумава з Эсто- 
ніі, праф. Анатоль Грыцке- 
віч, акадэмік Радзін Гарэцкі, 
Старшыня ТБМ Алег Тру- 

бабо ея9 7 арке яне 
ВаамаС ЗЕ ЕВА 
скін, Генадзь Бураўкін, Га-. 
ліна Дзягілева, Петрыкевіч 
з Беларусі, Зянон Пазьняк, 
дэлегаты з Літвы. 

Канферэнцыя прахо- 
дзіла ў будынку былой 
віленскай беларускай гімна- 


Кветкі Янку Купал 


зіі па вуліцы Вострабрам- 
скай. Тут кожны куточак, 
кожная цаглінка - сведкі 
беларускай гісторыі. У дво- 
рыку месціўся беларускі 
музей імя Івана Луцкевіча, 
побач жыў Максім Гарэцкі 
і Неаніла Чарняўская, ды і 
канферэнцыя такога маш- 
табу - сучасная гісторыя 
беларусаў Летувы. Ад- 
крыццё канферэнцыі. Гу- 
чаць гімны Летувы і “Мы 
выйдзем шчыльнымі рада- 
мі”. Зачытваецца прывітан- 
не ад прэзідэнта Летувы 
Валдаса Адамкуса. У зале 
прысутнічалі і выступілі 


члены Сойму Чэславас Юр- 
шэнас, Вітаўтас Ландсбер- 
гіс, Вацлаў Станкевіч, кі- 
раўнікі нацыянальных супо- 
лак, дэлегаты, госці. Працу 
канферэнцыі паказалі тры 
каналы летувіскага тэле- 
бачання (І.МК, ТЕЕ-З, Уііпі- 
ац5 ТУ), асвятлялі журналіс- 
ты іншых СМІ. 


У пера- 
нынку рэлега- 
ты і госці 


здзейснілі ван- 
дроўку па бе- 
ларускіх мясці- 
нах Вільні; ус- 
клалі кветкі на 
месцы пака- 
рання Кастуся 
Каліноўскага. 
Вечарам у ма- 
стацкай галя- 
рэі “Па-над Ві- 
ліяй” адкры- Й 
лася выстава і 
беларускіх 
мастакоў су- 
полкі “Маю го- 
нар” краін бал- 
тыйскага рэгі- 
ёну, Выступіў 
старшыня Вячка Целеш, ён 
распавёў як узнікла ідэя 
аб'яднацца і цесна супра- 
цоўнічаць. Маргарыта Ас- 
травумава падкрэсліла, 
што мастакі суполкі - адна 
сям'я, усё ведаюць кожны 
пра кожнага, адбыліся вы- 
ставы ў Эстоніі, Латвіі, 


зараз у Летуве, ў Паставах 


с ЬЫ Я ЗА 
і г. д. З прывітаннем вы- 


ступіў старшыня суполкі 


мастакоў “Пагоня” Алесь 
Марачкін. 

На другі дзень працы 
канферэнцыі выступіла Га- 
ліна Войцік - Луцкевіч, яна 


/, Вільня, 14 ліпеня 2002 года. Фота Леакадзіі Мілаш. 


падраблязна расказала пра 
гісторыю і дзейнасць музея 
Івана Луцкевіча, ён быў па 
колькасці і каштоўнасці 
экспанатаў самым багатым 
музеем у Вільні. Супрацоў- 
нікі працавалі, як тады ка- 
залі ганарова. Без зарплаты. 
Пасля яго ліквідацыі львіная 
доля экспанатаў засталася ў 
Летуве, у прыватнасці ў 
этнаграфічным музеі. І зараз 
у больш маладога пакален- 
ня беларусаў ёсць каштоў- 
ныя экспанаты, якія ўжо 
гісторыя, напрыклад, карці- 
ны Пётры Сергіевіча, Таму 
і адзін з важных дакументаў 

прынятых на канферэнціі 
“Аб аднаўленні дзейнасці 
беларускага музею ў Віль- 
ні”, яго прыводжу цалкам: 
“У лершай палове ХХ 
стагоддзя браты Іван і Ан- 
тон Луцкевічы залажылі ў 
Вільні адзін з лепшых бела- 
рускіх музеяў у свеце. У гэ- 
тым музеі былі сабраныя 


адкрыцце адноўленай таб- 
ліцы. Наша канферэнцыя 
праходзіла ў юбілейны год 
паэта, калі ўвесь свет адзна- 
чае 120 угодкі. Альбінас 
Жукаўскас некалі сказаў: 
“Старажытны нам з вамі 
Вільнюс ганарыцца, што ў 
яго сценах узгадаваліся Адам 
Міцкевіч і Янка Купала”. Па 


а 





Івонка Сурвіла і Вітаўтас Ландсбергіс, Вільня, 13 ліпеня 2002 года. 


Фота Леакадзіі Мілаш. 


тысячы экспанатаў па роз- 
ных перыядах гісторыі Бе- 
ларусі. 

У 7945 годзе бальша- 
вікі зачынілі славуты бела- 
рускі музей, а яго фонды былі 
раскіданы па розных музеях 
Літвы, Беларусі і Польшчы. 

Мы, удзельнікі ПІ кан- 


“ферэнцыі беларуеаў Балтыі 
просім літоўскі ўрад адна- " 


віць дзейнасць музея ў Віль- 
ні), а, таксама, вярнуць у 
яго фонды былыя музейныя 
калекцыі, раскіданыя па ін- 
шых музеях і бібліятэках. 
Спадзяёмся. Што лі- 





тоўскі ўрад, як і літоўская 
грамадскасць прыхільна па- 
ставіцца да нашай просьбы, 
якая адпавядае канцэпцыі 
аб'яднанай Еўроны і рэза- 
люцыям ОМЕЗСО”. 

Сярод рэзалюцый 
прынятых на канферэнцыі: 
“Захаваць Радыё Рацыя”, 
“Сітуацыя з радыё “Пало- 
нія, “Зварот да кіраўніцтва 
Еўразвязу” і іншыя. Дэле- 
гаты канферэнцыі ўсклалі 


кветкі да табліцы Янку 


Купалу, на будынку па ву- 
ліцы Віленскай, дзе паэт 
жыў. На І з'ездзе беларусаў 
Балтыі у 1994 г. адбылося 


Віленскай вуліцы 39 (цяпер 
Дом настаўнікаў), насуп- 
раць скверу Ст. Манюшкі 
адбылася ў студзені 1913 
года першая пастаноўка 
п'есы Янкі Купалы “Паў- 
лінка” ў прысутнасці аўта- 
ра. Беларусы Вільні памя- 
таюць свайго геніяльнага 
паэта. Галіна Дзягілева пра- 


чытала ўрыўкі з спектакля 


“Мне сняцца сны аб Бела- 
русі”. 

Перад делегатамі з 
канцэртнай праграмай у 
першы дзень выступіў гурт 
з Менска “Стары Ольса”, на 
другі дзень Галіна Дзягілева 
і дэлегаты з Эстоніі выка- 
налі песню на словы паэткі 
з Паставаў Ніны Захарэвіч 
“Голас Радзімы” Яе вельмі 
цёпла прымалі прысутныя, 
сольныя нумары выканаў 
Андрусь Старавойтаў. 

Знойдзены рукапіс 
ул. Караткевіча “Хрыстос 
прызямліўся ў Гародні” з 
малюнкамі аўтара, аб гэтай 
знаходцы паведаміў сябра 
ТБК В. Банайціс, вырашана 
перадаць рукапіс у аршан- 
скіх музей пісьменніка. Пе- 
рад канферэнцыяй ён спат- 
каўся з плямянніцай Бр. 
Тарашкевіча. 

Трэба падтрымоў- 
ваць беларускую культуру, 
каб ладзіць такія сустрэчы. 
Па колькасці дэлегатаў, 
геаграфіі прыбыцця, знач- 
насці прынятых дакумен- 
таў, канфэрэнцыю можна 
параўнаць бадай што са 
з'ездам беларусаў свету. 
Свята адбылося; падзея ў 
культурным жыцці белару- 
саў Літвы. У Вільні адбыліся 
Гі П з'езды беларусаў Бал- 
тыі, чарговая канферэнцыя, 
арганізаваная і праведзеная 
ТБК. Дзе адбудзецца на- 
ступная? 

Час пакажа, толькі 
трэба працаваць мэтанакі- 
равана. 


Леакадзія Мілаш, 
Вільня, ліпень 2002 г. 

У нашае жытло заві- 
тала Кацярына Бас, сябра 
Севастопальскага тавары- 
ства беларусаў імя М. Ба- 
гдановіча. Госця прывезла 
новую інфармацыю ад кі- 
раўніка арганізацыі Вале- 
рыя Барташа і сяброў. 

Нашы аднадумцы з 
Севастопаля зрабілі за апо- 
шні год нямала спраў. Так, 
рупнасцю севастопальскіх 
беларусаў у Балаклаве з'я- 
вілася мемарыяльная дошка 
ў гонар Адама Міцкевіча, 


які бываў у Крыме і напісаў 
аб гэтым нізку вешаў “Кры- 
мскія санеты". Зімой у час 


аба 


гілёўскіх сяброў ТБМ, стар- 
шыня якіх Міхась Булавац- 
кі, вырашыў арганізаваць 
наведванне месца апошняга 
прытулку знанага паэта. 
Праведзены шэраг сустрэч, 
імпрэзаў, па-ранейшаму 
беларускім словам вітае 
севастопальцаў радыёпера- 
дача, падрыхтаваная бела- 
рускім таварыствам. 

Падчас гутаркі Ка- 
цярына расказала пра сябе. 
Пра тое, як яна прыйшла ў 
асяроддзе севастопальскіх 
беларусвў. 

Увогуле, па характа- 
ры яна няўрымслівая, імк- 
лівая, цікаўная. Нарадзілася 
ў Глускім раёне на Магі- 
лёўшчыне ў вёсцы Бала- 
шэвічы. Бацька быў у кузні 
кавалём, маці ж даглядала 
дзяцей. Пасля радыётэніч- 
нага інстытута Кацярына 
Дыба выйшла замуж за афі- 
цэра з Уладзівастока і па- 
паездзіла з ім па ўсім Са- 
вецкім Саюзе: Ліепая, Пётр- 
Камчацкі. Потым апынуліся 
ў Севастопалі. 

У пачатку 90-х га- 
доў, калі Беларусь атрыма- 
ла незалежнасць і стала 


святкавання 110-х угодкаў з 


Багдановіча сустракалі :ма- ... 





У сядзібе ТБМ - 
госця з Севастопаля. 


ўдасканальвацца нацыя- 
нальная свядомасць, бела- 
русы, якія па волі лёсу апы- 
нуліся за мяжой, сталі гур- 
тавацца. Тое адчула і Каця- 
рына. Калі яна прачытала ў 
газеце “Слава Севасто- 
паля”, што беларусы пра- 
водзілі жальнае свята “Дзя- 
ды”, то адразу падумала: а 
чаму без яе? Чаму яна не з 
імі? Захацелася быць сярод 
сваіх. Звярнулася ў рэдак- 
цыю па адрас, знайшла Ва- 
лерыя Барташа. Спачатку 





Алег Трусаў, Кацярына Бас і Людміла Дзіцэвіч перад 
сядзібай ТБМ 


дапамагала шыць нацыя- 
нальныя строі. ІЦыліся са 
штораў, толькі блюзачка ў 


Кацярыны была аўтэнтыч- 


най, ад мамы. Цяпер жа 
беларусы маюць дыхтоў- 
ную апратку і гожа выгля- 
даюць падчас гарадскіх 
імпрэзаў. 

Кацярыне падаба- 
ецца працаваць у Сева- 
стопальскім таварыстве, 
яна лічыць, што дапамагаць 
Радзіме можна ў любой кра- 
іне, таксама як і адчуваць: 
сябе беларусам. 

Ёй прыемна, што бе- 
ларусы знайшлі свайго зем- 
ляка - героя абароны Сева- 
стопаля Казарскага, што не 
сціхае рака наведвальнікаў 
магілы Максіма, што вехі 
жыццёвых прыпынкаў слын- 
нага Адама маюць гонар 
расставіць і беларусы, што 
адной з актыўных арганіза- 
цый у Асацыяцыі нацыя- 
нальных супольнасцяў Се- 
вастопаля з'яўляецца іхняя, 
з якой лічацца і гарадскія 
ўлады. І глуская беларуска 
ўтульна пачувае сябе на 
ўкраінскай зямлі ў руска- 
моўным горадзе, бо ведае, 
што яна мае вартасную 
адметнасць - быць белару- 
сам -- і ўжо не страціць яе. 

Людміла Дзіцэвіч, 
першы намеснік 
старшыні ТБМ. 





Сустрэча ў ТБК 


У Таварыстве Беларускай Культуры адбы- 
лася сустрэча з пісьменнікам Арсенем Лісам. Ён 
расказаў аб напісанні кнігі пра Браніслава Та- 
рашкевіча, Язэпа Драздовіча і іншых дзеячоў. 
Вандроўкі па старажытнай Вільні. Кожная сустрэча 
з вядомымі беларусамі ўзбагачае, а часам і парадняе. 
Падчас сустрэчы абмяркоўваліся падзеі ў куль- 
турным жыцці белаарусаў Вільні. 

- Леакадзія Мілаш, г. Вільня. 

ЖЫЎ абЕ А 


Можа, пара ўжо бы- 
ло б замяніць нечым іншым 
шматварыянтна-банальны 
камок у горле, які ўжо нават 
і раздражняе? 

Муляе мне таксама і 
“ад няма чаго рабіць”, прымі- 
тыўная калька з рускага 
“От нечего делать". 


ж ж ж 


“І бядота такая, і 
дзе-цьмі абкідаўся....” “Твар 
абкідаўся болькамі, стру- 
памі”. Блізка? 

“Танцуй, Грышка, 
карчма блізка!” З мален- 
ства, матчына. 

“Каму руку, каму 
нагу!” Так развітваўся ў 
кампаніі, вельмі спяшаўся. 

“Тыцкала” - тое з 
яды, што на скаварадзе, у 
што можна тыцкаць алад- 
кай ці бульбінай. 

“Яна ўжо ў нас пай- 
шла на выслугу”. Пенсія- 
нерка. 

“Свая свайня”. Радня, 
сваяцтва. 


жо ж о ж 

Пажылая цётка гава- 
рыла мне, што закончыла 
толькі чатыры класы. І ву- 
чылася добра. І-хацела ву- 
чыцца, але мачыха далей не 
пусціла, трэба было гля- 
дзець малых, новых браці- 
каў ды сястрычак. І слова 
адно пачуў ад яе, не вычы- 
танае, а з сялянскай памяці. 


Хораша, і ніколі, здаецца, не 
чуў: 
Няхай Бог абносіць! 

Абмінае нечым бла- 

гім. 
Маладая, адукава- 
ная гараджанка дарэчы зга- 
дала ў гутарцы таксама 
вясковае: 

- У нас казалі: “Каб 
зацяжарыць, трэба глядзець 
на пуню”. 

Ніколі гэтага вясёла- 
га не сустракаў. Такі не 
ведаеш, адкуль прыйдзе 
неспадзяванае. 

На рэдакцыйным ка- 
лідоры выпадкова сустрэў 
Георгія Юрчанку і добра 
было сказаць яму, што ў 
“Полымі” з цікавасцю пра- 
чытаў яго “Паэзію народ- 
най моватворчасці”, асаблі- 
ва такое - журботнае: 

“Асталася адна, не 
прыдумае, куды кінуцца ёй, 
хоць з жураўлямі ляці”. 


жо жо ж 


Благочестивый ста- 
рэйшына расійскага сената, 
выступаючы ў беларускай 
тэлеперадачы “Падзея”, 
гаварыў пра тое, як гэта 
будзе добра, калі мы аб'яд- 
наемся, калі зноў будзе на- 
версе той самы любімец, і 
спакойна, роўненька из- 
рек:”... мы ведь один народ, 
один ЯЗЫК...” 

А перад гэтым у 
“Народнай волі” з'явілася 
выступленне беларускага і 
расійскага акадэміка Радзі- 

Моўныя абразкі ад Янкі Брыля 


ма Гарэцкага, якое я чуў на 
Ш з'ездзе “Бацькаўшчыны”, 
але ж выразку пакінуць 
захацелася менавіта цяпер. 
Выпісваю: 
“Гэта ўжо 
не світанне, 
Гэта наша 
настала змярканне, 
Гэта з мовай маёй, 
Развітанне. 

Ад крыўды плачу, ад 
болю крычу, чытаючы гэ- 
тыя Панчанкавы радкі”. 

Сын вучонага і пля- 
меннік пісьменніка - братоў 
Гаўрылы і Максіма Гарэц- 
кіх, вялікіх сыноў Беларусі, 
і сам яе годны сын. 


Усе нашы дабрадзеі 
старанна абыходзяць дадзе- 
ныя ўсенароднага перапісу, 
спасылаючыся на раней- 
шую рэферэндаўскую і што- 
дзённую хлусню пра нашу 
любоў найперш, а то і толь- 
кі, да мовы рускай. 


Не “боскі памазан- 
нік”, як рускі цар, і не сам 
бог, як японскі мікада, а 
проста нібы нармальны ча- 
лавек, выпадкова апынуў- 
шыся на самым вільчыку 
ўлады, лічыць, што ён мае 
поўнае права змагацца за яе 
і надалей, як быццам не для 
самога сябе, а для народа. 


У нас па радыёі на 
тэлеэкране паведамленні з 


нядаўняга часу ідуць па- 
троху, малымі порцыямі, але 
значна часцей, каб слухач 
ды глядач лепш засвойвалі 
“ваймяца”. 

А з Масквы - такое 
надакучлівае ўражанне, 
што як не выбух які, не новае 
зладзейства, не забойства 
кілерскае або чачэнскае, 
дык пра жыццё многамільён- 
нага народа не было б чаго і 
сказаць. 


“На Бога спадзявай- 
ся, але і сам...” 

Аднін на ўрадавым 
чорнавокна-браніраваным 
лімузіне другі ў спецпраз- 
рыстым акварыюме на ко- 
лах, яны трывумфальна па- 
бывалі абапал беларускай і 
ўкраінскай мяжы, і тая чор- 
ная і празрыстая браня - 
галоўнае, што гаворыць пра 
палітычны змест іх набож- 
ных місіяў. 


Атрыманнем неза- 
лежнасці справа не закон- 
чыцца. Яшчэ так далёка да 
незалежнасці сапраўднай, а 
ўжо ж і заўважаюцца пры- 
чыны для нацыянальнай 
варажнечы. Так то патроху, 
то больш намякаецца і га- 
ворыцца пра забраную ў 
нас Вільню, не хочучы слу- 
хаць пра такое ж ці падобнае 
права на той самы горад у 
літоўцаў ці ў палякаў, а тым 
больш не хочучы думаць, 
што лепш бы той Вільні 
стаць вольным горадам, 


220005, г. Менск, вул. Румянцава, 13. 
Адрас для паштовых адпраўленняў: 







своеасаблівым сімвалам 
дружбы паміж суседнімі 
народамі. Такіх балючых 
“вузлоў" бліжэй і далей, на 
ўсім свеце нямала, і пакуль 
людзі, народы не навучацца 
іх разумна развязваць - 
дабра не чакай. 


Уладкоўваць сваіх 
дзяцей ці ўнукаў на лягчэй- 
шае жыццё ў замежжы - 
гэта пасылаць іх на патры- 
ятычнае ўздыханне па мілай 
Радзіме здалёк, пажадана з 
самой Амерыкі. Адны з “ад- 
раджэнцаў” заняліся гэтым 


адразу, адкрыта, а другія 


пазней стараюцца, спакваля 


ды спадцішка, самі заста- 
ючыся “актыўнымі”. 


Адзін у сваім бойкім 
артыкуле пра халуйскія 
асалівасці беларусаў, сам 
сябе, трэба думаць, у халуі 
не залічвае. 

Як і другі, што і га- 
ворыць па замежным радыё, 
і піша таксама, што ў нас 
“няма сапраўднай інтэлі- 
генцыі“, сябе таксама ж 
абмінаючы. 

Такое лірычнае між- 
радкоўе... 


ж ж ж 


Няшчасце яднае лю- 
дзей, абуджае ў душах тыя 
пацуцці ідумкі, якія даюць 
надзею на святлейшую бу- 
дучыню чалавецтва. Так 


пяпёр. пасля адзінаццатага 
верасня, з Амерыкай. 

Праўда, ёй намяка- 
юць пра Хірасіму, пра Бял- 
град і яшчэ пра што, і ёй, яе 
кіраўніцтву варта было б 
задумацца над тым, што 
пекла вайны яна ў сябе дома 
не перажывала, а лёсам 
другіх народаў хоча і прак- 
тыкуецца распараджацца 
па праву сілы і заможнасці. 
Вось і цяпер, калі ёй шмат- 
людна. шчыра спачуваюць, 
яна зноў пагражае. спадзя- 
ецца на сваё золата і жале- 
за, не ўлічваючы найдара- 
жэйшага - крыві нявіннага 
маленства, святога маця- 
рынства, мірнай мужчын- 
скай сталасці, безабароннай 
старэчы - новых Тысяч, 
мільёнаў ахвяр... Ужо не 
іхніх, зноў “варожых”. 

Страшна, няўтульна 
на нашыым свеце!.. І не па 
Гогалю - “господа”, а па- 
народнаму, па-чалавечы: 
людзі добрыя, дарагія сяб- 
ры!.. 

У нашым Загоры ў 
маім маленстве лапці насілі 
сырамятныя, нават у каго і 
аборы былі не вераўчаныя, 
аз мякчэйшай скуркі. Толькі 
ў дзеда Коціка яшчэ ўсё 
паласяныя, з лыка. У прад- 
вясняным разводдзі раўчу- 
ком каля платоў з вышэй- 
шага канца вёскі ў наш 
ніжэйшы канец калі-нікалі 


даплываў, натоўкшыся ў 
берагі, такі нямодны пала- 
сяннік, і нам, падшыванцам, 
пацешна было пароць якімі- 
небудзь патарчакамі той 
“карабель” без абораў, зня- 
тых сгарым Коцікам для 
наступнага, каб яшчэ раз не 
віць. 

Таксама ж успамін. 
Прыйшоў ён пакуль Я ся- 
дзеў пры не зусім астылай за 
ноч бела-кахлянай грубцы, 
ціха чакаючы прыезду ўну- 
чкі з мужам. На машыне, 
вядома, што сёння не толькі 
ў горадзе, але і ў вёсцы не 
навіна. 

Прагрэс! 

А днямі старая паш- 
тарка гаварыла мне, што ў 
школу з іх недалёкага Бе- 
ражна ў Мір, за пятнаццаць 
кіламетраў, спецыяльны 
аўтобус бярэ ўжо толькі 
двое дзяцей - з двух нечым 
соцень хат... 


ж ж ж 


Цёўканне аерам, як 
на губным гармоніку, - дзі- 
цячае, найбольш хлапчуко- 
вае свята ў суботу перад 
Сёмухай, калі з лесу пры- 
возіліся для ўпрыгожання 
двара бярозкі. А з-над рэчкі 
аер, нарэзаўшы якога, па- 
сыпалі свежавымытую пад- 
логу ў хаце. 

У нашага бацькі ад 
любасці да дзяцей і ў самога 
былі дзіцячыя рысы ў ха- 
рактары. Так ён. ужо і хва- 
равагы, і вечна ў рабоце, у 
сваё апошняе лета ездзіў на 
нашым сівым сібірачку на 
Вушу, за два кіламетры, і ў 
лес за ракоц, яшчэ больш за 
тры, каб прывезці радасць 
малым. 

У татарскім квар- 
тальніку “Байрам” прачы- 
таў пра ўласцівасці аеру, і 
вось павяло на запіс. 

Там яшчэ цытуецца з 
кітайскага медыцынскага 
трактата: “У яго каранішчы 
смак пякучы, уздзеянне цёп- 
лае, саграваючае, моцна 
ўплывае на страўнік, муж- 
чынам дае сілы на ноч і 
спакой днём.”". 

А дзецям, - дадамо, - 
такое бела-ружова-зялёнае 
цёканне. 


ж ж ж 


“Вецер вышугаў ха- 
ту”. 

“У кожнай хаце - 
свая печ”. 

“Т стаяць твая хата 


будзе - век веку падасць”. 


ж ж ж 


Вясковы пажарнік: 
“Агонь мы ўкамячылі адной 
цыстэрнай вады”. 

“Крывое кола на ся- 
бе гразь кідае”. 

“Стаіць, павесіўшы 
рукі, і маўчыць”. 

“Хмара толькі зась- 
ценьвала на дождж, ды не- 
шта ж не пайшоў”. 








Я Рэдактар Станіслаў Суднік ) 

“Гэта анёл, але з-пад 
млына!” Як чорт. 


ж ж ж 


Сонца раптам ды не- 
чакана выглянула з-паміж 
хмараў, і на суседавай яб- 
лыні запрышчыліся яблыкі, 
якіх бачыцца больш, чым 
лістоў. 

ж ж ж 

У блакноце з канца 
шасцідзесятых гадоў: 

“Засталіся ў калгасе 
адны дзяды, як недагараныя 
карчы.” 

А цяпер ужо, здаец- 
ца, адны толькі бабулі - 
лічаныя. 


“Старое - як малое”. 
Пра здзяцінеласць. Аднак не 
крыўдна, няхай сабе і з па- 
блажлівасцю, але ж і з ця- 
пельцам у падтэксце. У 
разумнай сям'і. 


Унучка на чацвёр- 
тым годзе: 
- Гуляць мы, дзеду, 


31 ЛІПЕНЯ 2002 г. 





Й 


пойдзем з табою, калі со- 
нейка нагрэе ветрык. 


- Маці - вобраз свя- 
ты. Але ж з яе бывае так- 
сама мачаха, якая нена- 
відзіць не сваё дзіця. Тут 
ужо не да святасці. 

А мне адраджацца 
не трэба, беларусам я на- 
радзіўся даўно, у раннім 
вясковым юнацтве. Няма і 
патрэбы хваліцца тым, што 
ад пачатку і назаўсёды 
тваё. І 


Светлая, мужная 
жанчына, знаёмая выклад- 
чыца адной з нашых тэх- 
нічных ВНУ, у тэлефоннай 
гутарцы, калі я спытаўся, 
як жа ёй працуецца, пада- 
ючы маладым вышэйшую 
матэматыку - па сваёй волі 
і настаянні - па-беларуску, 
з вясёлай... лепш - з радас- 
най шчырасцю расказала, як 
прыкметна апошнім часам 
расце ў студэнтаў свабод- 
ная цяга да роднай мовы. 

Віленскі ўніверсітэт запрашае 


Кафедра беларускай філалогіі факультэта сла- 
вістыкі Віленскага педагагічнага ўніверсітэта абвяшчае 
набор абітурыентаў па спецыяльнасці беларуская філалогія 
з магчымасцю атрымання дадатковай спецыяльнасці: 
расейская філалогія, польская філалогія, журналістыка, 
культуралогія, маркетынг антыкварнай справы, геа- 
палітыка. У Беларусі дыплом Віленскага педагагічнага 
(ўніверсітэта мае юрыдычную сілу. Навучанне завочнае і 


Структура навучання ва ўніверсітэце мае тры 
ступені: бакалаўр, магістар, дактарант. У часе вучобы 
замежныя студэнты змогуць атрымаць бясплатныя 
шматразовыя візы, папрацаваць у багатых архівах і 
бібліятэках Літвы, пазнаёміцца з мовай і культурай народа- 
суседа, узяць удзел у культурным жыцці беларускай 
дыяспары. Можна будзе таксама выпрабаваць свае сілы 
ў беларускіх праграмах літоўскага радыё і тэлебачання, 


Сёння на беларускім аддзяленні навучаецца каля 
100 чалавек, сярод якіх, апрача грамадзян Літоўскай 
Рэспублікі, ёсць жыхары Беларусі, Апгліі і Іспаніі. 

Кафедра беларускай філалогіі факультэта сла- 
вістыкі Віленскага педагагічнага ўніверсітэта сёлета 
адзначае дзесяцігоддзе сваёй дзейнасці. У пачатку 90-х 
гадоў менавіта калектыў кафедры згуртаваў беларускія 
суполкі і інтэлігенцыю дзеля аднаўлення першай у 
паваенным часе беларускай школы ў Літве. Выпускнікі 
кафедры працуюць у Віленскай беларускай школе імя 
Францішка Скарыны, беларускіх класах Вісагінаса, на 
радыё і тэлебачанні, у школах Беларусі, працягваюць 
вучобу ў магістратурах Беларусі і Літвы і г.д. 

Прыём дакументаў на завочнае аддзяленне: для 
замежных грамадзянаў - да 15.09.2002, для грамадзянаў 
Літвы - да 15.10.2002. Для паступлення неабходна даслаць 
наступныя дакументы: атэстат (копія) альбо дыплом 
вышэйшай школы, 4 фотакарткі (3х4), выпіску з пра- 
цоўнай кніжкі (калі ёсць), заяву на імя рэктара. 

Дакументы, калі ласка, дасылайце на наступны 

